



గర్భిణులకు హెల్త్ కిట్లను పంపిణీ చేస్తున్న జిల్లా వైద్యాధికారి అంబరీష్

పాష్టికాహారంతో సంపూర్ణ ఆరోగ్యం

మహబూబాబాద్ రూరల్, డిసెంబర్ 1: జిల్లా వైద్య ఆరోగ్యశాఖ అధికారి అంబరీష్ బాద్ రూరల్, డిసెంబర్ 1: గర్భిణులు పాష్టికాహారం తీసుకోవాలని జిల్లా వైద్య ఆరోగ్యశాఖ అధికారి అంబరీష్ అన్నారు. శుక్రవారం పట్టణంలోని అర్బన్ ప్రాథమిక ఆరోగ్య కేంద్రంలో గర్భిణులకు న్యూట్రీషన్ కిట్లను పంపిణీ చేశారు. ప్రతి నెలా దవాఖానలో టెస్టులు చేపిస్తూ వైద్యుల సలహాలను తప్పని సరిగా పాటించాలన్నారు. పాష్టికాహారంతో సంపూర్ణ ఆరోగ్యం లభిస్తుందన్నారు. ఈ కార్యక్రమంలో బస్టీ దవాఖాన వైద్యాధికారి శివ, హెల్త్ సూపర్వైజర్లు రత్నమాల, పుష్యలీల, విజయ, సువర్ణ, శారద, స్టాఫ్ నర్సులు, సిబ్బంది పాల్గొన్నారు.



ధాన్యం కొనుగోలు కేంద్రాన్ని ప్రారంభిస్తున్న ఐకేపీ సిబ్బంది, రైతులు

ధాన్యం కొనుగోలు కేంద్రాన్ని రైతులు సద్వినియోగం చేసుకోవాలి

డోర్నకల్, డిసెంబర్ 1: ధాన్యం కొనుగోలు కేంద్రాన్ని రైతులు సద్వినియోగం చేసుకోవాలని ఐకేపీ సీసీ రాధ అన్నారు. శుక్రవారం బంజర గ్రామంలో ఐకేపీ ఆధ్వర్యంలో ఏర్పాటు చేసిన ధాన్యం కొనుగోలు కేంద్రాన్ని ఆమె ప్రారంభించారు. ఈ సందర్భంగా సీసీ మాట్లాడుతూ.. ప్రభుత్వం ఏ గ్రేడ్ రకం క్వంటాలీకు రూ.2,203, సాధారణ రకం క్వంటాలీకు రూ.2,183 మద్దతు ధర కల్పిస్తుందని తెలిపారు. కార్యక్రమంలో హరీష్, రైతులు పాల్గొన్నారు.

పోలీస్ కిష్టయ్యకు నివాళి

చిల్వూరు, డిసెంబర్ 1 : మండలంలోని చిన్నపెండ్యాలలో శుక్రవారం తెలంగాణ మలిదశ పోరాట అమరుడు పుట్టకొక్కల కృష్ణయ్య ముదిరాజ్ (పోలీస్ కిష్టయ్య) 14వ వర్షంతి నిర్వహించారు. ముదిరాజ్ కమ్యూనిటీ భవనంలో కిష్టయ్య చిత్ర పటానికి జిల్లా ఫిషరీస్ చైర్మన్ నీల రాజు ముదిరాజ్ పూలమాల వేసి నివాళులర్పించారు. కార్యక్రమంలో శాగ నాగేశ్వర్, ఈర్ల రాజు, పుష్పాల రవికుమార్, శాగ గోపాల్, లక్ష్మీనారాయణ, శాగ నాగేశ్, ఈర్ల పోమయ్య, తంగళ్లపల్లి కుమార్, వెంకటనర్సయ్య తదితరులు పాల్గొన్నారు.



చిత్రపటం వద్ద నివాళులర్పిస్తున్న ముదిరాజ్ నాయకులు

బాధిత కుటుంబానికి ఆర్థిక సాయం..

చిల్వూరు, డిసెంబర్ 1 : మండలంలోని పల్ల గుట్ట గ్రామానికి చెందిన శనిగం కొమురయ్య అనారోగ్యంతో శుక్రవారం మృతి చెందాడు. మృతదేహానికి చిల్వూరు ఆలయ చైర్మన్ పొట్లపల్లి మృతదేహం వద్ద నివాళులర్పిస్తున్న శ్రీధర్ రావు

శ్రీధర్ రావు పూలమాల వేసి నివాళులర్పించారు. అనంతరం కుటుంబ సభ్యులను పరామర్శించి రూ.10 వేల ఆర్థిక సాయం అందించారు. కార్యక్రమంలో సాసిటీ వైస్ చైర్మన్ చిర్ర నాగరాజు, ఉప సర్పంచ్ బత్తిని శ్రీనివాస్, మాజీ సర్పంచ్ పేరాల సుధాకర్, ఎంపీటీసీ మాజీ సభ్యుడు బత్తిని రాజ్ గౌడ్, బీఆర్ఎస్ గ్రామ అధ్యక్షుడు రత్నాకర్ రెడ్డి, మండల ఉపాధ్యక్షుడు గట్టయ్య, మార్కెట్ డెవెలప్మెంట్ కమిటీ సభ్యులు, దేవస్థానం డైరెక్టర్ సంపత్ రాజ్, మాజీ ఉప సర్పంచ్ బొట్టు చేరాలు, నాయకులు జీడి ఆనందం, చొక్కయ్య, యాదగిరి, తిరుమల్ పాల్గొన్నారు.




మృతదేహం వద్ద నివాళులర్పిస్తున్న శ్రీధర్ రావు

- ఓటుహక్కు వినియోగించుకున్న 1,92,365 మంది ఓటర్లు
- పురుషుల కంటే మహిళలే అధికం
- గెలుపుపై ఎవరి లెక్కలు వారివే..

నర్సింహులపేట, డిసెంబర్ 1: డోర్నకల్ నియోజకవర్గ వ్యాప్తంగా అసెంబ్లీ ఎన్నికల్లో భారీగా ఓటర్లు తమ ఓటు హక్కు వినియోగించుకున్నారు. మొత్తం 2,19,264 మంది ఓటర్లు ఉండగా, ఇందులో 1,08,210 మంది పురుషులు, 1,01,146 మంది మహిళలు ఉన్నారు. గురువారం జరిగిన శాసనసభ ఎన్నికల్లో పురుషులు 95,622 మంది ఓటు హక్కు వినియోగించుకోగా, 96,743 మంది మహిళలు ఓటు వేశారు. పురుషులకంటే మహిళలు 1,121 ఎక్కువ మంది ఓటు హక్కు వినియోగించుకున్నారు. నియోజకవర్గ వ్యాప్తంగా 87.73 శాతం ఓటింగ్ నమోదైనట్లు జిల్లా ఎన్నికల అధికారి, కలెక్టర్ శాంకర్ వెల్లడించారు. 2019 ఎన్నికల్లో 50.73 శాతం బీఆర్ఎస్ అభ్యర్థి ధర్మసోతే రెడ్యానాయక్కు రాగా, కాంగ్రెస్ అభ్యర్థి రామచంద్రనాయక్కు 40.74 శాతం, ఇతరులకు 4.75శాతం ఓట్లు, నియోజకవర్గ వ్యాప్తంగా 88.96 శాతం ఓట్లు పోలయ్యాయి. గతంలో జరిగిన ఓట్లతో పోలిస్తే 1.23 శాతం ఓటింగ్ శాతం తగ్గింది. మరి పెడ మండలంలో అత్యధికంగా ఓట్లు ఉండగా, 57,063 వేలు పోలయ్యాయి. అతి తక్కువగా ఎర్పాటైన చిన్నగూడూరు మండలంలో 12,329 పడ్డాయి. 2019 ఎన్నికల్లో మరిపెడ మండలం 12 వేలు, అత్యధికంగా

డోర్నకల్ నియోజకవర్గంలో భారీగా పోలింగ్



ఓటు వేసేందుకు బారులు తీరిన ఓటర్లు (ఫైల్)

బీఆర్ఎస్ కు మెజార్టీ, కురవి మండలంలో 4,682 మెజార్టీ, డోర్నకల్లో బీఆర్ఎస్ కు తక్కువగా 2,600, దంతాలపల్లి 2,400, నర్సింహులపేట 2,250, చిన్నగూడూరులో తక్కువ పడ్డాయి. మారిన ఎన్నికల పరిణామాల ప్రకారం నియోజకవర్గంలో ఓటు శాతం తగ్గడంతో బీఆర్ఎస్, కాంగ్రెస్ మధ్య హోరాహోరీగా జరిగిన ఎన్నికల్లో ఓటరు దేవుళ్లు ఎవరి వైపు ఉన్నారనే విషయంపై వివిధ పార్టీలు బేరీజు వేసుకుంటున్నాయి. బీజేపీ మాత్రం అంతంత మాత్రంగానే పోటీలో ఉన్నట్లు కనిపించింది.

అదివారం వెలువడే ఫలితాల్లో ఓటర్లు ఎవరివైపు ఉన్నారనే విషయం తెలియనున్నది. ఇప్పటికే మండలాల్లో వివిధ పార్టీల మధ్య బెట్టింగ్లు సైతం జరుగుతున్నట్లు ప్రజలు చర్చించుకుంటున్నారు. కేసముద్రంలో గ్రామాల వారీగా పోలైన ఓట్లు కేసముద్రం: మండలంలో మొత్తం 47,083 ఓటర్లు ఉండగా వీరిలో పురుషులు 23,464 మంది, మహిళలు 23,616 మంది ఉన్నారు. 39,921 ఓట్లు నమోదు కాగా, మండలంలో 80.07 శాతం మంది ఓటర్లు ఓటు హక్కు వినియోగించుకున్నారు.

తొర్రూరు మండలంలో 80.91 శాతం..

తొర్రూరు, డిసెంబర్ 1: పాలకర్తి నియోజకవర్గంలో నిర్వహించిన శాసనసభ ఎన్నికల్లో తొర్రూరు మండలంలో 80.91 శాతం పోలింగ్ నమోదైంది. ఎన్నికల అధికారులు వెల్లడించిన వివరాల ప్రకారం.. మండల వ్యాప్తంగా మొత్తం 66,285 మంది ఓటర్లు ఉండగా, 53,633 మంది ఓటు హక్కు వినియోగించుకున్నారు. దీంతో 80.91 శాతం పోలింగ్ నమోదైంది. తొర్రూరు మున్సిపాలిటీలో 20,945 మంది ఓటర్లు ఉండగా 14,683 మంది ఓటు హక్కు వినియోగించుకున్నారు. 70.10 శాతం పోలింగ్ నమోదైంది. నాచారిమడూరులో 2,981 ఓటర్లు ఉండగా 2,546 మంది ఓటింగ్లో పాల్గొన్నారు. 85.40 శాతం ఓటింగ్ నమోదైంది. కర్నూలులో 781 ఓట్లకు 702 ఓట్లు వేయగా, 89.88 శాతం, హరిపాలంలో 3,257 ఓట్లకు ఉండగా, 2,704 ఓట్లు పోల్ కావడంతో 83.02 శాతం, అమర్లపేటలో తండాలో 1,385 ఓటర్లు ఉండగా 1289 ఓట్లు పోల్

కావడంతో 93 శాతం, వెంకటాపురంలో 1,373 ఓట్లు ఉండగా 1,255 ఓట్లు పోల్ అవగా 91.40 శాతం, వెలికట్ల, శివారు తండా పంచాయతీల్లో కలిపి 4,325 ఓట్లకు 3,987 ఓట్లు పోల్ కావడంతో 82.63 శాతం ఓటింగ్ నమోదైంది. సోమారంలో 1,889 ఓట్లకు 1,702 ఓట్లు పోల్ అవగా 90.10 శాతం, జమస్థానపూరంలో 445 ఓట్లకు 404 ఓట్లు పోల్ కావడంతో 90.78 శాతం, గుర్తూరులో 2,385 ఓట్లకు 2,125 పోల్ కాగా, 89.09 శాతం, ఖానాపురంలో 886 ఓట్లకు 826 ఓట్లు పోల్ కావడంతో 93.22 శాతం ఓటింగ్ నమోదైంది. అమ్మూపురంలో 4,955 ఓట్లకు 4044 ఓట్లు పోల్ కావడంతో 81.61 శాతం ఓటింగ్, జీతే తండాలో 507 ఓట్లకు 470 ఓట్లు పోల్ కావడంతో 92.70 శాతం, కంఠాయపాలంలో 2,911 ఓట్లకు 2,462 ఓట్లు పోల్ అవగా 94.57 శాతం, చింతలపల్లిలో 1,119 ఓట్లకు 919 ఓట్లు పోల్ కావడంతో

66, 285 ఓట్లకు 53,633 ఓట్లు నమోదు 82.12 శాతం, హచ్చుతండాలో 876 ఓట్లకు 754 పోల్ కావడంతో 86.07 శాతం, కొమ్మనపల్లిలో 626 ఓట్లకు 572 పోల్ కాగా, 91.37 శాతం, మడిపల్లి, శివారు తండాలో కలిపి 3,205 ఓట్లకు 2677 ఓట్లు పోల్ కావడంతో 83.52 శాతం, పోలెపల్లిలో 1,263 ఓట్లకు 1,148 పోల్ కావడంతో 90.82 శాతం, పత్తేపురంలో 2076 ఓట్లకు 1,787 ఓట్లు పోల్ కావడంతో 86.12 శాతం, చీకటాయపాలంలో 1,744 ఓట్లకు 1600 ఓట్లు పోల్ అవగా 91.74 శాతం, చెర్రపాలెం, గోపాలగిరి గ్రామాల్లో కలిపి 2,741 ఓట్లు ఉండగా 2,360 ఓట్లు పోల్ కావడంతో 86.09 శాతం, మాటేడు, కిష్టాపురం, శివారు తండాలు కలిపి 3,110 మంది ఓటర్లు ఉండగా 2,616 మంది ఓటర్లు పోలింగ్లో పాల్గొన్నారు. 84.11 శాతం ఓటింగ్ నమోదైంది. మండలంలో ఎక్కడ కూడా రిపోలింగ్కు అవకాశం లేదని ఎన్నికల అధికారులు స్పష్టం చేశారు.

'పల్లా' గెలుపు ఖాయం..

- నక్కపిట్టల సంఘం రాష్ట్ర ఉపాధ్యక్షుడు చిట్టిబాబు
- ప్రతి ఇంటికీ చేరిన కేసీఆర్ సంక్షేమ పథకాలు

బచ్చన్నపేట, డిసెంబర్ 1 : రాష్ట్రంలో బీఆర్ఎస్ అధికారంలోకి రావడంతో పాటు జనగామలో పల్లా రాజేశ్వర్ రెడ్డి ఎమ్మెల్యేగా గెలుపొందడం ఖాయమని నక్కపిట్టల సంఘం రాష్ట్ర ఉపాధ్యక్షుడు, వీలస్సార్ నగర్ బీఆర్ఎస్ గ్రామ అధ్యక్షుడు కాలియ చిట్టిబాబు అన్నారు. శుక్రవారం ఆయన విలేజ్ లు తో మాట్లాడుతూ కేసీఆర్ ప్రవేశపెట్టి అమలు చేసిన సంక్షేమ పథకాలు ప్రతి ఇంటికీ చేరాయని దానికి ప్రతిఫలంగా ప్రజలు మళ్ళీ బీఆర్ఎస్ ను ఆదరించారన్నారు. కాంగ్రెస్ పగటి కలలు కంటుందన్నారు. సర్వేలు అనేకసార్లు తారు మారాయ్యాయిన్నారు. డిసెంబర్ 3న గజ్జెల్, కామారెడ్డిలో కేసీఆర్, జనగామలో పల్లా విజయం సాధించడం ఖాయమని ధీమా వ్యక్తం చేశారు. రాజేశ్వర్ రెడ్డి సేవలు జనగామకు అవసరమని ప్రజలు గుర్తించారన్నారు. అందుకే ఆయన విజయం ఖాయమై పోయిందన్నారు. కార్యక్రమంలో సంఘం నాయకులు శంకర్, చెన్నూరి రవీందర్, అంజయ్య పాల్గొన్నారు.



పాఠశాలలో మాక్ పోలింగ్ నిర్వహిస్తున్న విద్యార్థులు

జడ్పీహెచ్ఎస్ పాఠశాలలో మాక్ పోలింగ్

డోర్నకల్, డిసెంబర్ 1: మండలంలోని పెరుమాండ్ర సంకీస గ్రామంలో జిల్లా పరిషత్ ఉన్నత పాఠశాలలో శుక్రవారం మాక్ పోలింగ్ నిర్వహించారు. సాంఘిక శాస్త్రం ఉపాధ్యాయుడు బట్టు శంకర్, పీకాటి మాధవ ఆధ్వర్యంలో పోలింగ్ జరిపారు. విద్యార్థులు నజీమా, యాకూబ్ పాపా, సౌందర్యను అభ్యర్థులుగా నిలబెట్టి గుర్తులను కేటాయించి ఎన్నికలు నిర్వహించారు. పీవో హరీష్ బాబు, ఎఫ్.ఎస్.ఎస్. పీవో నరసింహులు, ఎజెట్లగా సౌందర్య, సంజన, అనిత, సైదులు వ్యవహరించారు. విద్యార్థులకు ఎన్నికలపై అవగాహన పెంపొందించేందుకు పాఠశాలలో మాక్ పోలింగ్ నిర్వహించినట్లు ఉపాధ్యాయులు తెలిపారు.

విద్యుత్ షాక్తో పాడి గేదె మృతి

గూడూరు, డిసెంబర్ 1: విద్యుత్ షాక్తో పాడి గేదె మృతి చెందిన ఘటన మండలంలోని భూపతిపేట గ్రామంలో శుక్రవారం జరిగింది. బాధితులు, గ్రామస్థులు తెలిపిన వివరాల ప్రకారం.. గ్రామానికి చెందిన రైతు పొగలకొండ సారయ్య ఉదయం గేదెలను మేపేందుకు గ్రామ శివారుకు తీసుకొచ్చాడు. ఈ క్రమంలో ప్రమాదవశాత్తు విద్యుత్ వైర్లకు తగిలి గేదె మృతి చెందింది. దాని విలుపు రూ.70 వేలు ఉంటుందని, తాము ఆర్థికంగా నష్టపోయామని, ఆదుకోవాలని బాధిత రైతు కోరుతున్నాడు.



మృతిచెందిన గేదె వద్ద రోడ్డునున్న రైతు దంపతులు